



లోకంత్రిరు

RNI NO. TEL/TEL/2018/76342

సామాజిక, రాజకీయ దిన పత్రిక

నిజామాబాద్
కామారెడ్డి

నిజామాబాద్, కామారెడ్డి

సోమవారం

05-08-2024

పేజీలు : 03

వెల : 3.00



తెలంగాణ అభివృద్ధి కోసం

ముఖ్యమంత్రి అమెరికా పర్యటన

- ఉద్యోగఉపాధి కల్పనకు దోహదపడే పెట్టుబడులు తీసుకురావడం
- తెలంగాణను మరింత గొప్పగా అభివృద్ధి చేసుకోవడం
- న్యూయార్క్ నగరం నుంచి మొదలైన ఈ పెట్టుబడుల సాధన



హైదరాబాద్, ఆగస్ట్ 04 (లోకంత్రిరు) : తెలంగాణ అధికాభివృద్ధికి, ఉద్యోగఉపాధి కల్పనకు దోహదపడే పెట్టుబడులు తీసుకురావడం, వ్యూహాత్మక భాగస్వామ్యాలు చేసుకోవడమే లక్ష్యంగా ముఖ్యమంత్రి రేవంత్ రెడ్డి అమెరికా పర్యటన ప్రారంభమైంది. న్యూయార్క్ ఎయిర్ పోర్టులో ముఖ్యమంత్రి బృందానికి ఘన స్వాగతం లభించింది. అమెరికాతోపాటు దక్షిణ కొరియాలోనూ వారు పర్యటిస్తారు. “కీలకమైన న్యూయార్క్ నగరం నుంచే పెట్టుబడుల సాధన పర్యటన ప్రారంభించడం సముచితంగా భావిస్తున్నాను. ప్రవాస భారతీయులైన ఇక్కడి మన తెలుగు సోదర సోదరీమణులు గుండెల నిండా ప్రేమ, ఆప్యాయతలతో మాకు

స్వాగతం పలకడానికి విచ్చేశారు. మనందరినీ ఏకం చేసే ఒక కల.. తెలంగాణను మరింత గొప్పగా అభివృద్ధి చేసుకోవడం” అని ముఖ్యమంత్రి తన సందేశంలో పేర్కొన్నారు. న్యూయార్క్ నగరం నుంచి మొదలైన ఈ పెట్టుబడుల సాధన పర్యటనలో రాబోయే 10 రోజులపాటు అమెరికా, దక్షిణ కొరియాలోని వివిధ నగరాల్లోని ప్రభుత్వ, ప్రైవేటు వ్యాపార ప్రముఖులతో సమావేశాలు, చర్చలు జరుగుతున్నాయి. ముఖ్యమంత్రి నాయకత్వంలోని బృందంలో పరిశ్రమలు ఐటీ శాఖ మంత్రివర్యులు దుద్దిళ్ల శ్రీధర్ బాబు , పలువురు ఉన్నతాధికారులు భాగమవుతారు.

సీఎం రేవంత్ కు ఆల్ ది బెస్ట్..

బీఆర్ఎస్ వర్కింగ్ ప్రెసిడెంట్ కేటీఆర్

- సీఎం రేవంత్ కు ఆల్ ది బెస్ట్ చెప్పిన కేటీఆర్
- రాష్ట్రానికి పెట్టుబడులు తేవాలని ఆకాంక్ష
- తెలంగాణ ఫస్ట్.. ఆ తర్వాతే రాజకీయాలంటూ ట్వీట్

హైదరాబాద్, ఆగస్ట్ 04 (లోకంత్రిరు) : తెలంగాణ అధికాభివృద్ధికి, ఉద్యోగఉపాధి కల్పనకు దోహదపడే పెట్టుబడులు తీసుకురావడం, వ్యూహాత్మక భాగస్వామ్యాలు చేసుకోవడమే లక్ష్యంగా ముఖ్యమంత్రి రేవంత్ రెడ్డి గారి అమెరికా పర్యటన ప్రారంభమైంది. న్యూయార్క్ ఎయిర్ పోర్టులో ముఖ్యమంత్రి గారి బృందానికి ఘన స్వాగతం లభించింది. అమెరికాతోపాటు దక్షిణ కొరియాలోనూ వారు పర్యటిస్తారు. “కీలకమైన న్యూయార్క్ నగరం నుంచే పెట్టుబడుల సాధన పర్యటన ప్రారంభించడం సముచితంగా భావిస్తున్నాను. ప్రవాస భారతీయులైన ఇక్కడి మన తెలుగు సోదర సోదరీమణులు గుండెల నిండా ప్రేమ, ఆప్యాయతలతో మాకు స్వాగతం పలకడానికి విచ్చేశారు. మనందరినీ ఏకం చేసే ఒక కల.. తెలంగాణను మరింత గొప్పగా అభివృద్ధి చేసుకోవడం” అని ముఖ్యమంత్రి తన సందేశంలో పేర్కొన్నారు.



జరుగుతున్నాయి. ముఖ్యమంత్రి నాయకత్వంలోని బృందంలో పరిశ్రమలు ఐటీ శాఖ మంత్రివర్యులు దుద్దిళ్ల శ్రీధర్ బాబు గారు, పలువురు ఉన్నతాధికారులు భాగమవుతారు.

నాపై దాడులకు సిద్ధమయ్యారు- రాహుల్..!!

న్యూఢిల్లీ, ఆగస్ట్ 04 (లోకంత్రిరు) : తనపై దాడి చేసేందుకు ఎన్ఫోర్స్మెంట్ డైరెక్టరేట్ ప్లాన్ చేస్తోందని రాహుల్ గాంధీ అన్నారు. ఈ మేరకు ఆయన సోషల్ మీడియా వేదికగా చేసిన పోస్టు వైరల్ అవుతోంది. లోక్ సభలో తన చక్రవ్యూహం ప్రసంగం కొంతమందికి నచ్చలేదని రాహుల్ గాంధీ అన్నారు. ఈ నేపథ్యంలో త్వరలో తనపై ఈడీ దాడులకు సిద్ధమైపట్లు సమాచారం ఉందన్నారు. ఈడీతో సోదాలో చేయాలన్న ఆలోచనలో కేంద్రం ఉన్నట్లు ఆయన ఆరోపించారు. బడ్జెట్ పై ప్రసంగంలో భాగంగా రాహుల్ గాంధీ లోక్ సభలో చేసిన చక్రవ్యూహం వ్యాఖ్యల పైన రాజకీయంగా పెద్ద ఎత్తున చర్చ సాగింది. నాడు పద్మవ్యూహంలో అభిమన్యుడిని ట్రాప్ చేసారని చెబుతూ.. నేడు క్రవ్యూహంలో ఉన్న పరిస్థితులు అంటూ రాహుల్ కీలక వ్యాఖ్యలు చేసారు. దేశం చక్రవ్యూహంలో చిక్కుకుపోయిందన్నారు. దేశంలో భయానక వాతావరణం ఉందన్న రాహుల్.. ప్రధాని మోదీ పైన సంవలన వ్యాఖ్యలుతో



ఉప్పల్-నారపల్లి

ఎలివేటెడ్ కారిడార్ పనులపై

కోమటిరెడ్డి అసంతృప్తి

- అధికారుల తీరుపై అసహనం వెలిబుచ్చిన కోమటిరెడ్డి వెంకటరెడ్డి
- ఎంపీ ఈటల రాజేందర్ తో కలిసి ఎలివేటెడ్ కారిడార్ పనుల పరిశీలన
- ఆరేళ్లలో ఆరు కిలోమీటర్ల వంతెన పూర్తి చేయలేకపోయారని ఆగ్రహం



హైదరాబాద్, ఆగస్ట్ 04 (లోకంత్రిరు) : ఉప్పల్-నారపల్లి ఎలివేటెడ్ కారిడార్ పనుల పట్ల మంత్రి కోమటిరెడ్డి వెంకటరెడ్డి తీవ్ర అసంతృప్తి వ్యక్తం చేశారు. 2018లో ప్రారంభమైన ఎలివేటెడ్ కారిడార్ పనులు ఇప్పటికీ పూర్తి కాలేదంటే సిగ్గుపడాల్సిన విషయం అన్నారు. ఆరేళ్ల కాలంలో ఆరు కిలోమీటర్ల వంతెన వేయలేకపోయారంటే ఏమనాలి అంటూ మండిపడ్డారు. ఇవాళ ఎంపీ ఈటల రాజేందర్ తో కలిసి రోడ్ల భవనాల శాఖ మంత్రి కోమటిరెడ్డి ఉప్పల్-నారపల్లి ఎలివేటెడ్ కారిడార్ పనులను పరిశీలించారు. అనంతరం అధికారులతో సమీక్ష నిర్వహించారు. బ్రిడ్జి నిర్మాణంలో రోడ్లు భవనాల శాఖ అధికారులు పూర్తిగా విఫలమయ్యారని కోమటిరెడ్డి విమర్శించారు. కాంట్రాక్టర్ పై నిందలు మోపడం కారు... మీరు (అధికారులు) చేయాల్సిన పని సక్రమంగా నిర్వహించలేకపోయారని అసహనం ప్రదర్శించారు. ఈ చర్చలో పాల్గొనడానికి అధికారులు అర్హులు కారని నిర్వాహమాటంగా చెప్పేశారు. త్వరితగతిన పూర్తి చేయడానికి మీ వద్ద ఉన్న ప్రణాళిక ఏమిటి? అని ప్రశ్నించారు. అధికారులు ఇకనైనా సాకులు చెప్పడం మాని, సెప్టెంబరు చివరి కల్లా ఎలివేటెడ్ కారిడార్ బెందరు పనులు పూర్తి చేసేలా చర్యలు తీసుకోవాలని ఆదేశించారు.

చిలేఖరులు కావాలేను

మూలత్రిక యంతు మండలాల వారిగా

అనుభవం ఉన్న జర్నలిస్టులు కావాలేను

Contact : 7780404865, 9440267861

నాపై దాడులకు సిద్ధమయ్యారు - రాహుల్..!!

విరుచుకుపడ్డారు. అభిమన్యుడు ఏ చక్రవ్యూహంలో చిక్కుకున్నాడో ఇప్పుడు దేశ ప్రజలు అలాగే చిక్కుకున్నారని వ్యాఖ్యానించారు. మహాభారత చక్రవ్యూహాన్ని ఆరుగురు సేనులతో.. ఇప్పటి చక్రవ్యూహాన్ని ఆరుగురు నియంత్రులైనారంటూ రాహుల్ చెప్పుకొచ్చారు. ఈ ఆరుగురితో మంత్రులు, రైతులు, ఓటర్లు, వార్షికంగా అందరూ భయపడుతున్నారని వ్యాఖ్యానించారు. చక్రవ్యూహం పై తాను అధ్యయనం చేసినని పేర్కొన్నారు. 21వ శతాబ్దంలో కొత్త చక్రవ్యూహం వచ్చిందన్నారు. అది కమలం ఆకారంలో ఉందని.. ప్రధాని మోదీ తన ఛాతీ పైన కమలం ధరించారని రాహుల్ చెప్పుకొచ్చారు. ఈ వ్యాఖ్యల పైన బీజేపీ నుంచి అభ్యంతరం వ్యక్తం అయింది. ఇక, ఇప్పుడు తనపై దాడి చేసేందుకు ఎన్ఫోర్స్ మెంట్ డైరెక్టరేట్ ఫైనల్ చేస్తోందని రాహుల్ గాంధీ అన్నారు. ఈ విషయాన్ని ఆ సంస్థలో పనిచేస్తున్న కొందరు తనకు ఆ సమాచారాన్ని చేరవేసినట్లు చెప్పారు. పార్లమెంట్ లో బీజేపీపై చక్రవ్యూహం విమర్శలు చేసినందుకు .. ఈడితో సోదాలో చేయాలన్న ఆలోచనలో కేంద్రం ఉన్నట్లు ఆయన ఆరోపించారు. అయితే ఈడి తనిఖీలను ఎదుర్కొనేందుకు రిక్త హస్తాలతో ఎదురుచూస్తున్నట్లు రాహుల్ చెప్పారు. చక్రవ్యూహంపై తన ప్రసంగాన్ని ఒక్కరిలో ఇద్దరు నచ్చలేదన్నారు. అయితే ఆ చక్రవ్యూహాన్ని ఇండియా కూటమి బద్దలు కొట్టనున్నట్లు చెప్పారు.

69వ ఫిల్మ్ ఫేర్ సౌత్

అవార్డు పురస్కారాలు



హైదరాబాద్, ఆగస్టు 04 (లోకం తీరు) : కుటుంబ అనుబంధాలను చాటుతూ తెలంగాణ నేపథ్యంలో రూపొందిన బలగం చిత్రం 69వ ఫిల్మ్ ఫేర్ సౌత్ అవార్డుల్లో ఉత్తమ చిత్రం, ఉత్తమ దర్శకుడు(వేణు యెల్లండ్రి) సహా పలు కేటగిరీల్లో పురస్కారాలు అందుకోవడం పట్ల ముఖ్యమంత్రి రేవంత్ రెడ్డి గారు హర్షం వ్యక్తం చేశారు. బలగం చిత్ర బృందానికి అభినందనలు తెలిపారు. అలాగే, ఉత్తమ నటుడు(నాని), ఉత్తమ నటి(కీర్తి సురేశ్), బెస్ట్ డెబ్యూ డైరెక్టర్ (శ్రీకాంత్ ఓదెలు) సహా అనేక కేటగిరీల్లో అవార్డులు పొందిన మరో తెలంగాణ నేపథ్య దరూ చిత్ర బృందాన్ని కూడా సీఎం అభినందించారు. పురస్కారాలు అందుకున్న అందరికీ ఒక సందేశంలో ముఖ్యమంత్రి శుభాకాంక్షలు తెలిపారు.

మిషన్ భగీరథ పైప్ లీకేజి

పట్టించుకొని అధికారులు

బాల్కొండ నియోజకవర్గం ప్రతినిధి, ఆగస్టు 04 (లోకం తీరు) : బాల్కొండ మండలం బోదెపల్లి గ్రామములో మిషన్ భగీరథ మంచినీళ్లు సరఫరా అయ్యే లైను గత 20 రోజుల నుండి లీకేజీ అవుతుంది కానీ గ్రామ పంచాయితీ అధికారులు ఇ లీకేజీను చూసి చూడనట్లుగా వ్యవహరిస్తున్నారని గ్రామస్థులు తెలిపారు, ఈ విషయమై



మండల అధికారులకు ఈ లీకేజీ విషయము తెలిపిన కానీ ఫలితం లేకపోయింది, గ్రామంలో మిషన్ భగీరథ మంచినీరు లైను లీకేజీ ఉన్నందున నీరు కలుషితమై ప్రజలు అనారోగ్య బారిన పడకుండా లీకేజీ మరమ్మత్తులు చేయించాలని ప్రజలు అన్నారు. గ్రామ పంచాయితీలో పనిచేస్తున్న అధికారులు ఏం చేస్తున్నారో తెలియడం లేదన్నారు ఈ విషయమై పై జిల్లా అధికారులు స్పందించాలని ప్రజలు కోరారు.

ఎస్సీ వర్గీకరణ సుప్రీంకోర్టు తీర్పును ఖండిస్తూ..!!

- హలో మాల చలో ఢిల్లీ
- జిల్లాకు పిలుపునిచ్చిన మాల మహానాడు
- ఎస్సీ వర్గీకరణ వ్యతిరేక పోరాట సమితి



కామారెడ్డి ప్రతినిధి, ఆగస్టు 04 (లోకం తీరు) : అన్యతమ్ముల వలె కలిసి ఉన్న ఎస్సీ మాల మాదిగ కులాలను విడదీసి సుప్రీంకోర్టు ఇచ్చిన తీర్పును ఖండిస్తూ ఆదివారం కామారెడ్డి జిల్లా కేంద్రంలోని ఆర్ ఆండ్ బి గెస్ట్ హౌస్ లో మాల మహానాడు ఆధ్వర్యంలో ఎస్సీ వర్గీకరణ వ్యతిరేక పోరాట సమితి కమిటీ నియమించడం జరిగింది. ఎస్సీ వర్గీకరణ వద్దు కలిసి ఉంటే ముద్దు అనే నినాదాలతో ఎస్సీ వర్గీకరణకు వ్యతిరేకంగా ఈనెల 11' 12 తేదీలలో హలో మాల చలో ఢిల్లీ జంతర్ మంతర్ వద్ద వర్గీకరణకు వ్యతిరేకంగా నిరసన కరపత్రాలను అవిష్కరించారు. అనంతరం మాల మహానాడు ఎస్సీ వర్గీకరణ వ్యతిరేక పోరాట సమితి సంగం రాజలింగం కన్వీనర్ , ఎడ్ల రాజు, సుతరి సుధాకర్, అర్జున్ జెర్ తలారి బాలరాజు, పెరుమండ్ల రాజనర్సింహులు మాట్లాడుతూ బీజేపీ ప్రభుత్వం ఎస్సీ విభజన చేసి కలిసి ఉన్న అన్నదమ్ములను వేరు చేయడం భావ్యం కాదని మండిపడ్డారు. సుప్రీం కోర్టు తీర్పు కు వ్యతిరేకంగా అప్పీలు చేస్తాం అని బీజేపీ ప్రభుత్వానికి హెచ్చరించారు. మాలలు అంటే మోడీకి కోపమేందుకు ప్రశ్నించారు. ఈ నెలలో హలో మాల చలో ఢిల్లీ 11, 12 తేదీలలో ఢిల్లీ జంతర్ మంతర్ వద్ద నిరసన కార్యక్రమాలు చేపడతామని తెలియ చేశారు. సుప్రీం కోర్టు జడ్జిలు ఎస్ సి వర్గీకరణ తీర్పు లో తప్పు చేశారు. అని మోడీ ప్రభుత్వం సుప్రీంకోర్టు జడ్జి లేని సహితం తమ అదుపులో ఉండుకొని వర్గీకరణ చేశారని మండిపడ్డారు. వర్గీకరణ వద్దు కలిసి ఉంటే ముద్దు అనే నినాదాలతో గ్రామ గ్రామాల్లో జిల్లాలో ధర్నాలు కార్యక్రమాలు నిర్వహిస్తామని అతి త్వరలో సుప్రీంకోర్టులో అపిల్ చేస్తాం అని సుప్రీం కోర్టు జడ్జిలు 341 ఆర్డికల్ మార్చరన్నారు. ఎస్ సి ఎస్ టీ ల జనాభా ప్రతిపాదికన రిజర్వేషన్ పెంచా మంటే విభజించి పాలించడం బీజేపీ కుల్ల అని ఆవేదన వ్యక్తం చేశారు. ఈనెల 11, 12 తేదీలలో ఎస్ సి వర్గీకరణ ను అడ్డు కోవడానికి వేలాదిగా మాలలు తరలి రావాల్సి అని పిలుపు ఇచ్చారు. ఈ కార్యక్రమంలో గోను గోపుల లింగం , జంగం లింగం, కంకణాల రమేష్, గుర్రపు స్వామి, రాజేంద్ర, ధర్మపురి, భూపతిరాజ్, లలిత, తేజశ్రీ, మాల నాయకులు పాల్గొన్నారు.

రుణమాఫీ కోసం

మెలికలు పెట్టడం సరికాదు

- పార్టీ కేంద్రకం సభ్యులు కామ్రేడ్ వనం సుధాకర్

కామారెడ్డి ప్రతినిధి, ఆగస్టు 04 (లోకం తీరు) : కామారెడ్డి జిల్లా కేంద్రంలోని స్థానిక ఎం సి పి యు ప పార్టీ కార్యాలయంలో పార్టీ జిల్లా కమిటీ సమావేశం కామ్రేడ్ ఓర్పు నరసింహ అధ్యక్షతన నిర్వహించడం జరిగింది. ఈ సమావేశానికి పార్టీ కేంద్రకం సభ్యులు వనం సుధాకర్ హాజరై మాట్లాడుతూ రైతు రుణమాఫీ గత భారత ప్రభుత్వం చేసినట్లుగానే కాంగ్రెస్ ప్రభుత్వం కూడా అదే బాటలో నడుస్తుందని విమర్శించారు ఎక్కడైతే రైతులు ఉన్నారో ఎక్కడైతే విద్యార్థులు ఉన్నారో అక్కడ వాళ్లకు అనుకూలంగా బడ్జెట్ పెట్టక పోవడం సిగ్గుచేటు అలాగే బడ్జెట్ విషయానికొస్తే నోట్లో బెల్లం పెట్టి కడుపులో కారం కొట్టిన చిన్నంగా బడ్జెట్ ఉందని ఎదవ చేశారు. రుణమాఫీ చేస్తామని చెప్పినప్పటికీ అనేక మెలికలు పెట్టి రైతులను మధ్యపెట్టి అధికారంలోకి వచ్చిన కాంగ్రెస్ నేటికీ కూడా రుణమాఫీ చేయకుండా రైతులను నానా ఇబ్బందులకు గురి చేస్తుందని విమర్శించారు. అలాగే తెలంగాణ రాష్ట్ర రైతులు ఇబ్బందులు పడతా ఉంటే ప్రభుత్వం మాత్రం చోద్యం చేస్తుందని అన్నారు. ఈ ప్రజా సమస్యల పరిష్కారానికి పూనుకోకపోతే రాష్ట్రవ్యాప్తంగా కామారెడ్డి నుంచి మొదలుకొని రాష్ట్రవ్యాప్తంగా ఆందోళన కార్యక్రమాలు చేపడతామని ప్రభుత్వాన్ని హెచ్చరించారు. ఈ కార్యక్రమంలో పార్టీ జిల్లా కార్యదర్శి జబ్బర్ నాయక్, జిల్లా కమిటీ సభ్యులు స్వామి, సుజాత, నాగరాజ్, లీల, భార్గవ, మంజుల, తదితరులు పాల్గొన్నారు.



గోషామహల్ ఎమ్మెల్యే రాజాసింగ్ తో ప్రత్యేకంగా భేటీ అయిన బీఎల్ సంతోష్



హైదరాబాద్, ఆగస్టు 04 (లోకం తీరు) : బీజేపీ వ్యవస్థాగత జాతీయ ప్రధాన కార్యదర్శి బీఎల్ సంతోష్ నేడు గోషామహల్ ఎమ్మెల్యే రాజాసింగ్ తో ప్రత్యేకంగా సమావేశమయ్యారు. రాష్ట్రంలో బీజేపీ కార్యకలాపాలపై ఆరా తీశారు. పార్టీ జాతీయ నాయకత్వం నిర్దేశించిన కార్యక్రమాల తీరుతెన్నులను అడిగి తెలుసుకున్నారు. అంతకుముందు, బీఎల్ సంతోష్ హైదరాబాదులోని బీజేపీ ప్రధాన కార్యాలయంలో పార్టీ నేతలతో సమావేశమయ్యారు. తెలంగాణలో బీజేపీకి మంచి భవిష్యత్తు ఉందని, కార్యకర్తలు కలసికట్టుగా పనిచేయాలని దిశానిర్దేశం చేశారు. పార్లమెంటు ఎన్నికల్లో 8 స్థానాలు గెలవడం శుభసంకేతమని, పరిస్థితులను సద్వినియోగం చేసుకుంటూ ముందుకుపోవాలని పేర్కొన్నారు. పార్టీ బలహీనంగా ఉన్నచోట మరింత కష్టపడి పనిచేయాలని సూచించారు. త్వరలో పంచాయితీ ఎన్నికలు జరగనున్నందున, వాటిపై దృష్టి సారించాలని, గ్రామాల్లోనూ పార్టీ బలోపేతానికి కృషి చేయాలని బీఎల్ సంతోష్ స్పష్టం చేశారు.

సన్నజాజ సౌందర్యం

భార్యతో బాధ్యే

- కొత్తగా తెరపైకి వస్తున్న భాగ్యశ్రీ బోర్నే
- తెలుగు తెరపై తళుక్కున మెరిసిన కృతి శెట్టి
- ఆ తరువాత సందడి చేసిన శ్రీలీల

కృతి, శ్రీలీల ప్లేస్ ను కబ్బా చేసేందుకు మరో బ్యూటీ టాలీవుడ్ ఎంట్రీకి రెడీ అవుతున్నారు. రవితేజ హీరోగా తెరకెక్కుతున్న మిస్టర్ బచ్చన్ సినిమాతో సౌత్ ఎంట్రీ ఇస్తున్నారా భాగ్యశ్రీ బోర్నే. సౌత్ లో సినిమా రిలీజ్ కాకముందే భాగ్యశ్రీ ఖాతాలో మరో మూడు సినిమాలు చేరాయి. దీంతో ఈ బ్యూటీ కూడా మరో సిల్వర్ స్క్రీన్ సెన్సేషన్ అయ్యే ఛాన్స్ ఉందంటున్నారు క్రిటిక్స్. అయితే భాగ్యశ్రీ అయినా ఆ ఇమేజ్ ను కంటిన్యూ చేస్తారా.. లేక కృతి, శ్రీలీల లాగే ఫేడ్ అవుట్ అవుతారా చూడాలి. తెలుగు మీద మరో సెన్సేషన్ క్రియేట్ అవుతోంది. నిన్న మొన్నటి వరకు టాలీవుడ్ లో హాట్ చిల్ చేసిన శ్రీలీల, కృతి శెట్టి కాస్త సైడ్ ఇవ్వటంతో ఇప్పుడు ఆ ప్లేస్ మీద కర్సీస్ వేస్తున్నారు ఓ నార్ బ్యూటీ. త్వరలో ఓ క్రేజ్ ప్రాజెక్ట్ తో ఆడియన్స్ ముందుకు వచ్చేందుకు రెడీ అవుతున్న ఈ బ్యూటీ. ఆల్రెడీ మరో మూడు నాలుగు సౌత్ ప్రాజెక్ట్స్ కు ఓకే చెప్పారు ఈ బ్యూటీ. ఉప్పెన సినిమాతో వెండితెర మీదకు ఉప్పెనలా దూసుకు వచ్చిన బ్యూటీ కృతి శెట్టి. తొలి సినిమానే బ్లాక్ బస్టర్ హిట్ కావటంతో వరుస అవకాశాలతో బిజీ అయ్యారు కృతి. కానీ ఈ జోరు కంటిన్యూ చేయటంలో మాత్రం ఫెయిల్ అయ్యారు బేబమ్మ. ప్రజెంట్ కృతి చేతిలో ఒక్క తెలుగు సినిమా కూడా లేదు. కానీ తమిళ, మలయాళ భాషల్లో మాత్రం సినిమాలు చేస్తున్నా కృతి లాగే టాలీవుడ్ లో సెన్సేషన్ సృష్టించిన మరో బ్యూటీ శ్రీలీల. వరుస హిట్స్ తో మంచి ఫామ్ లో కనిపించిన ఈ బ్యూటీ తరువాత స్టో అయ్యారు. శ్రీలీల కెరీర్ స్టాల్డింగ్ లో ఒకటి రెండు సినిమాలు మాత్రమే నక్సెస్ అయ్యాయి. తరువాత వరుస ఫ్లాప్స్ తో డీలా పడిపోయారు ఈ బ్యూటీ. దీంతో వీళ్ల ప్లేస్ ను కబ్బా చేసేందుకు మరో బ్యూటీ టాలీవుడ్ ఎంట్రీకి రెడీ అవుతున్నారు. రవితేజ హీరోగా తెరకెక్కుతున్న మిస్టర్ బచ్చన్ సినిమాతో సౌత్ ఎంట్రీ ఇస్తున్నారా భాగ్యశ్రీ బోర్నే. సౌత్ లో సినిమా రిలీజ్ కాకముందే భాగ్యశ్రీ ఖాతాలో మరో మూడు సినిమాలు చేరాయి. దీంతో ఈ బ్యూటీ కూడా మరో సిల్వర్ స్క్రీన్ సెన్సేషన్ అయ్యే ఛాన్స్ ఉందంటున్నారు క్రిటిక్స్. అయితే భాగ్యశ్రీ అయినా ఆ ఇమేజ్ ను కంటిన్యూ చేస్తారా.. లేక కృతి, శ్రీలీల లాగే ఫేడ్ అవుట్ అవుతారా చూడాలి



పంచాయితీలు ఎక్కువ...

అందుకే అలాంటి సినిమాలు తీయను

- భక్తి చిత్రాలపై రాంగోపాల్ వర్మ తాజా కామెంట్స్
- ప్రస్తుతం అలాంటి సినిమాలను భక్తితో చూస్తున్నారన్న వర్మ
- అప్పట్లో ఎస్టీఆర్ సినిమాలు చేస్తే అందరూ చూసేవారని వ్యాఖ్య
- 'రామాయణం' సినిమాకు ఆల్ ద బెస్ట్ చెప్పిన దర్శకుడు

హైదరాబాద్, ఆగస్ట్ 04 (లోకం తీరు) : ప్రస్తుత కాలంలో పురాణాల ఆధారంగా సినిమాలు చేయడం అంత సులభం కాదని ప్రముఖ దర్శకుడు రాంగోపాల్ వర్మ అభిప్రాయపడ్డారు. బాలీవుడ్ లో రణ్ దీక్షర్, సాయిపల్లవి కలిసి నటిస్తున్న 'రామాయణం' సినిమాను ఉద్దేశించి మాట్లాడుతూ ఆయన వ్యాఖ్యలు చేశారు. దివంగత ఎస్టీఆర్



రామాయణం లాంటి సినిమా చేసేందుకు ధైర్యం చేయడం మామూలు విషయం కాదని, అందుకనే వారికి ఆల్ ద బెస్ట్ చెబుతున్నారని వర్మ పేర్కొన్నారు.

హయాంలో ఇలాంటి సినిమాలను అందరూ చూసేవారని చెప్పారు. ఇప్పుడు అలాంటి సినిమాలను భక్తితో చూస్తున్నారని తప్పితే ఆసక్తిగా ఎవరూ చూడడం లేదన్నారు. భక్తి సినిమాల వల్ల ఇంకో తలనొప్పి కూడా ఉందని, ఏమాత్రం కొంచెం తప్పుగా అనిపించినా మతపెద్దలు సినిమాను అడ్డుకుంటారని పేర్కొన్నారు. సినిమా తీశాక అది హిట్ అవుతుందా? ఫ్లాప్ అవుతుందా? అన్న విషయాన్ని వక్కనపెడితే తానైతే ఇలాంటి సినిమాలను ఎప్పటికీ తీయబోనని తేల్చి చెప్పారు. లేనిపోయిన పంచాయితీలు, విభేదాలు, విమర్శలు తప్ప ఇంకేమీ ఉండవని వర్మ అభిప్రాయపడ్డారు.

రకుల్తో ఐదు రోజులు షూట్ చేసి

సినిమా క్యాన్సిల్ చేసుకున్న ప్రభాస్



హైదరాబాద్, ఆగస్ట్ 04 (లోకం తీరు) : ప్యాన్ స్టార్ ప్రభాస్ గురించి క్రేజ్ గురించి ఎంత చెప్పుకున్నా తక్కువే. దర్శక ధీరుడు రాజమౌళి దర్శకత్వంలో వచ్చిన "బాహుబలి" సినిమా తర్వాత ప్రభాస్ రేంజ్ ఒక్కసారిగా మారిపోయింది. అప్పటి వరకు రూ.50 కోట్ల కలెక్షన్స్ కూడా దాటిన ప్రభాస్ సినిమాలు వందల, వేల కోట్లు సాధించి బాక్సాఫీస్ ను షేక్ చేస్తున్నాయి. "బాహుబలి-2" ఏకంగా రూ.2000 కోట్లు కలెక్షన్ చేసి ట్రెండ్ పండితులను ఆశ్చర్యపరిచింది. ఆ తర్వాత వచ్చిన సాహెబ్, ఆదిపురుష్, రాధేశ్యామ్ వంటి సినిమాలు నిరాశపరిచినప్పటికీ, సలార్, కల్కి వంటి సినిమాలు మరోసారి ప్రభాస్ స్థామినాను నిరూపించాయి. ప్రభాస్ ప్రస్తుతం మారుతి దర్శకత్వంలో 'రాజాసాహి' సినిమాలో నటిస్తున్నారు. ఈ సినిమా వచ్చే ఏడాది విడుదల కానుంది.

ఇదిలా ఉంటే ప్రభాస్ సినిమాకు సంబంధించిన ఓ ఆసక్తికరమైన వార్త వైరల్ అవుతోంది. ప్రభాస్ నటించిన 'మిస్టర్ పర్ఫెక్ట్' సినిమా ఎంతటి విజయాన్ని సమోదు చేసిందో అందరికీ తెలిసిందే. చాలా సెన్సిటివ్ టాయింట్ తో తెరకెక్కిన ఈ సినిమా సూపర్ హిట్ గా నిలిచింది. ఈ సినిమాలో కాజల్ అగర్వాల్, తాప్సీ హీరోయిన్లుగా నటించారు. అయితే ఈ సినిమాలో మొదట రకుల్ ప్రీత్ సింగ్ ను హీరోయిన్ గా ఎంపిక చేశారట. రకుల్ తో ఐదు రోజులు షూటింగ్ కూడా జరిగింది. రష్ చూసేసరికి ఎవ్వరికీ నచ్చలేదు. కథ మొత్తం అమ్మాయి మీద ఉంటుంది. కానీ చాలా సన్నగా ఉన్న రకుల్ ప్రియ పాత్రకు ఏ మాత్రం నచ్చలేదు. దీంతో రకుల్ తో ఈ సినిమా వర్క్ అవుట్ కాదని భావించిన చిత్ర యూనిట్ ఆమెను తప్పించి కాజల్ అగర్వాల్ ను ఈ సినిమాలోకి తీసుకువచ్చారట. ప్రభాస్-కాజల్ అగర్వాల్ కాంబినేషన్ లో అప్పటికే డార్లింగ్ వంటి క్లాస్ హిట్ రావడంతో నిర్మాత దిల్ రాజు కాజల్ అగర్వాల్ వైపు మొగ్గు చూపించారట. దాంతో రకుల్ ప్లేస్ ను కాజల్ తో రీప్లేస్ చేశారు. ఇక ప్రియగా కాజల్ అదరగొట్టేదనే చెప్పాలి. కొన్ని సన్నివేశాల్లో ప్రభాస్ ను కూడా దామినేట్ చేస్తూ కాజల్ యాక్ట్ చేసింది. విమర్శకుల ప్రశంసలు అందుకుంది. ఇలా తన బాడీ సైజ్ వల్ల ప్యాన్ ఇండియా స్టార్ తో సినిమా చేసే అవకాశం రకుల్ కోల్పోయింది.

సీనియర్ సిటిజన్స్ దర్శనంపై

వచ్చే పుకార్లను నమ్మవద్దు : టీటీడీ

- తిరుమలలో వృద్ధులకు దర్శనంపై తప్పుడు ప్రచారం జరుగుతోందన్న టీటీడీ
- ప్రతి రోజూ 1000 మంది వృద్ధులు, దివ్యాంగులకు దర్శనం కల్పిస్తామని వెల్లడి
- మూడు నెలల ముందే, ప్రతి నెల 23వ తేదీన కోటా విడుదల చేస్తామని సృష్టికరణ



తిరుమల తిరుపతి దేవస్థానం (టీటీడీ) విజ్ఞప్తి చేసింది. రోజూ వెయ్యి మంది వృద్ధులకు, దివ్యాంగులకు దర్శనం కల్పిస్తామని సృష్టం చేసింది. సీనియర్ సిటిజన్స్ కు సంబంధించి మూడు నెలల ముందే కోటా విడుదల చేస్తామని, ప్రతి నెల 23వ తేదీన సీనియర్ సిటిజన్స్ దర్శనం టికెట్లు జారీ చేస్తామని టీటీడీ వివరించింది. వారిని ప్రతి రోజూ మధ్యాహ్నం 3 గంటలకు శ్రీవారి దర్శనానికి అనుమతిస్తామని వెల్లడించింది.